

ભગવત્યષ્ટકમ્

{ ભગવત્યષ્ટકમ્ }

નમોઽસ્તુ તે સરસ્વતિ ત્રિશૂલ-ચક્ર-ધારિણિ સિતામ્બરાવૃતે શુભે મૃગેન્દ્રપીઠસંસ્થિતે ॥
સુવર્ણબન્ધુરાધરે સુઝલ્લરીશિરોરુહે સુવર્ણપદ્મભૂષિતે નમોઽસ્તુ તે મહેશ્વરિ ॥ ૧ ॥

પિતામહાદિભિર્નુતે સ્વકાન્તિલુપ્તચન્દ્રભે સરત્રમાલયાવૃતે ભવાબ્ધિકષ્ણહારિણિ ॥
તમાલહસ્તમણિડતે તમાલ-ભાલ-શોભિતે ગિરામગોચરે ઇલે નમોઽસ્તુ તે મહેશ્વરિ ॥ ૨ ॥

સ્વભક્તવત્સલેઽનઘે સદાપવર્ગભોગદે દરિદ્ર-દુખહારિણિ ત્રિલોકશંકરીશ્વરિ ॥
ભવાનિ ભીમ અમ્બિકે પ્રચણ્ડતેજ-ઉજ્જ્વલે ભુજાકલાપમણિડતે નમોઽસ્તુ તે મહેશ્વરિ ॥ ૩ ॥

પ્રપન્નભીતિનાશિકે પ્રસૂનમાલ્યકન્ધરે ધિયસ્તમોનિવારિકે વિશુદ્ધબુદ્ધિકારિકે ॥
સુરાર્ચિતાડકિઘ્નપંકજે પ્રચણ્ડવિક્રમેઽક્ષરે વિશાલપદ્મલોચને નમોઽસ્તુ તે મહેશ્વરિ ॥ ૪ ॥

હતસ્ત્વયા સ દૈત્યધૂમ્રલોચનો યદ્ય રણે તદ્ય પ્રસૂનવૃષ્ટયસ્ત્રિવિષ્ટપે સુરૈઃ કૃતાઃ ॥
નિરીક્ષ્ય તત્ર તે પ્રભામલજ્જત પ્રભાકર-સ્ત્વયિ દ્યાકરે ધ્રુવે નમોઽસ્તુ તે મહેશ્વરિ ॥ ૫ ॥

નનાદ કેસરી યદ્ય ચચાલ મેદિની તદ્ય જગામ દૈત્યનાયકઃ સ્વસેનયા દ્રુતં ભિયા ॥
સકોપ-કમ્પદચ્છદે સચણ્ડ-મુણ્ડઘાતિકે મૃગેન્દ્રનાદનાદિતે નમોઽસ્તુ તે મહેશ્વરિ ॥ ૬ ॥

કુચન્દનાર્ચિતાલકે સિતોષ્ણવારણાધરે સર્વર્કરાનને વરે નિશુમ્ભ-શુમ્ભ-મદિકે ॥
પ્રસીદ્ય ચણ્ડિકે અજે સમસ્ત-દોષઘાતિકે શુભામતિપ્રદેયલે નમોઽસ્તુ તે મહેશ્વરિ ॥ ૭ ॥

ત્વમેવ વિશ્વધારિણી ત્વમેવ વિશ્વકારિણી ત્વમેવ સર્વહારિણી ન ગમ્યસેઽજિતાત્મભિઃ ॥

દિવૌકસાં હિતે રતા કરોષિ દૈત્યનાશન શતાક્ષિ રક્તદન્તિકે નમોઽસ્તુ તે મહેશ્વરિ ॥ ૮ ॥

પઠન્તિ યે સમાહિતા ઇમં સ્તવં સદા નરાઃ અનન્યભક્તિસંયુતાઃ અહર્મુખેઽનુવાસરમ્ ॥
ભવન્તિ તે તુ પણ્ડિતાઃ સુપુત્રધાન્ય-સંયુતાઃ કલત્રભૂતિસંયુતા વ્રજન્તિ ચાઽમૃતં સુખમ્ ॥ ૯ ॥

॥ ઇતિ શ્રીમદ્ધરદાસવિરચિતં ભગવત્પદ્યકં સમાપ્તમ્ ॥

Visit <http://www.webdunia.com> for additional texts with Hindi meanings.

Please send corrections to sanskrit@cheerful.com

Last updated ત્oday

<http://sanskritdocuments.org>

Bhagavati Ashtakam Lyrics in Gujarati PDF

% File name : bhagavatii8.itx

% Category : aShTaka

% Location : doc_devii

% Author : madmaradAsa

% Language : Sanskrit

% Subject : philosophy/hinduism/religion

% Transliterated by : <http://www.webdunia.com>

% Proofread by : Sridhar - Seshagiri

% Latest update : November 26, 2001

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

